

नागपूर महानगरपालिकेच्या आस्थापनेवर
मुख्य अभियंता हे पद निर्माण करण्याबाबत.

महाराष्ट्र शासन
नगर विकास विभाग
शासन निर्णय क्रमांक-नामपा-२०१५/प्र.क्र.५४/नवि-२६
मंत्रालय, मुंबई - ४०० ०३२.
दिनांक:- ०३ डिसेंबर, २०१५.

वाचा:- १. शासन निर्णय, समक्रमांक, दि.२१/०५/२०१५.

२. आयुक्त, नागपूर महानगरपालिका यांचे पत्र क्र.१८४/आस्थापना, दि.२०/१०/२०१५.

प्रस्तावना:-

नागपूर महानगरपालिकेच्या आस्थापनेवर अभियांत्रिकी संवर्गातील २५ पदे आस्थापना खर्चाची अट शिथिल करून निर्माण करण्यास संदर्भ क्र.१ येथील शासन निर्णयान्वये मान्यता देण्यात आली आहे. नागपूर महानगरपालिकेस नुकताच “अ वर्ग” दर्जा प्रदान करण्यात आला असून नागपूर शहराची स्मार्ट सिटी व अमृत प्रकल्पांतर्गत देखील निवड करण्यात आली आहे. केंद्र शासन पुरस्कृत “स्मार्ट सिटी” व “अमृत” या प्रकल्पांतर्गत महानगरपालिका क्षेत्रात करावयाची विविध विकासकामे तसेच त्यानुषंगाने शहर विकास आराखड्यांतर्गत मुलभूत नागरी सुविधांची उपलब्धता करून देणे, जल व मलनिःसारणाची कामे, शहराचे सौंदर्यीकरण, नाग नदी स्वच्छता अभियान इत्यादी कामे प्राथम्याने हाती घेण्यात येत आहेत. याखेरीज नागपूर सुधार प्रन्यासकडून ५७२/१९०० अनधिकृत अभिन्यास विकसित करण्यात आले असून ते नागपूर महानगरपालिकेकडे हस्तांतरीत करण्याची प्रक्रिया सुरु आहे. तसेच नागपूर महानगरपालिकेच्या हद्दीत नरसाळा व हुडकेश्वर ही गावे नव्याने अंतर्भूत करण्यात आली आहेत. या पार्श्वभूमीवर नागपूर महानगरपालिकेच्या आस्थापनेवर मुख्य अभियंता हे पद आवश्यक असल्याने सदर पद निर्माण करण्याबाबत नागपूर महानगरपालिकेने ठराव क्र.३०५, दि.३०/११/२०११ पारित केला आहे. त्यानुसार याबाबतचा प्रस्ताव आयुक्त, नागपूर महानगरपालिका यांनी त्यांच्या उपरोल्लेखित संदर्भ क्र.२ येथील पत्राद्वारे शासनास सादर केला आहे. सदर प्रस्तावास अनुसरून नागपूर महानगरपालिकेच्या आस्थापनेवर मुख्य अभियंत्याचे १ पद निर्माण करण्याची बाब शासनाच्या विचाराधीन होती.

शासन निर्णय:-

नागपूर महानगरपालिकेच्या महासभेने पारित केलेला ठराव क्र.३०५, दि.३०/११/२०११ आणि त्यानुषंगाने आयुक्त, नागपूर महानगरपालिका यांनी त्यांच्या दि.२०/१०/२०१५ अन्वये शासनास सादर केलेल्या प्रस्तावास अनुसरून नागपूर महानगरपालिकेच्या आस्थापनेवर मुख्य अभियंता [वेतनश्रेणी रु.१५६००-३९१०० (ग्रेड पे रु.८७००)] हे पद निर्माण करण्यास महाराष्ट्र महानगरपालिका अधिनियमाच्या कलम ५१ (४) नुसार शासनाची मान्यता प्रदान करण्यात येत आहे. नागपूर महानगरपालिकेच्या सेवा प्रवेश नियमांस शासनाची मान्यता मिळेपर्यंत सदर पद शासनस्तरावरून भरण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०३१७४०१४१५२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)

उपसचिव, महाराष्ट्र शासन

प्रत,

- १) प्रधान सचिव, मा.मुख्यमंत्री सचिवालय, मंत्रालय, मुंबई.
- २) मा.राज्यमंत्री (नगर विकास) यांचे खाजगी सचिव
- ३) प्रधान सचिव (नवि-१) यांचे विशेष कार्य अधिकारी, नगर विकास विभाग.
- ४) सचिव (नवि-२) यांचे विशेष कार्य अधिकारी, नगर विकास विभाग.
- ५) आयुक्त, नागपूर महानगरपालिका महानगरपालिका, जिल्हा ठाणे.
- ६) निवड नस्ती, नवि-२६.